



MINUTI

Laqgħa tal-Kunsill Lokali L-Għasri

Laqgħa Nru. 41 (Is-Seba' Terminu)

Data: 25 ta' Mejju, 2016

Hin: 7.00pm

Post: Uffiċċju Amministrattiv tal-Kunsill

Prezenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera
	Sur Ruben Cassar	- Segretarju Eżekuttiv
	Sur Matthew Attard	- Ambaxxatur taż-Żgħażaġh

AĠENDA

1. Talba;
2. Qari u Approvazzjoni tal-Minuti;
3. Punti mqajma mill-Minuti;
4. Korrispondenza;
5. Ittra ta' Direzzjoni 2015;
6. Attivitajiet – Festa 2016;
7. Approvazzjoni tal-Pagamenti;
8. Materja oħra;
9. Aġġornament.

1. Talba

1.01 Fil-bidu tal-laqgħa s-Segretarju Eżekuttiv u l-Kunsillieri qalu t-talba.

2. Qari u approvazzjoni tal-Minuti 7-40

2.01 Il-Minuti tal-Laqgħa preċedenti kienu tqassmu minn qabel u għalhekk ittiegħdu bhala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

3. Punti mqajma mill-Minuti

3.01 Ma kienx hemm punti diskussi mill-laqgħa preċedenti u għalhekk il-laqgħa komplet skond l-Aġenda.

4. Korrispondenza

4.01 Memo 12/2016 – Apprezzament u Ringrazzjament. Id-Direttur tad-Dipartiment għall-Gvern Lokali s-Sur Carmelo Abela temm il-kariga tiegħu u għalhekk bagħat messaġġ ta' apprezzament u ringrazzjarment.

4.02 Id-Direttur tad-Dipartiment għall-Gvern Lokali l-ġdid is-Sur Adrian Mifsud bagħat messaġġ fejn irringrazzja lill-predeċessur tiegħu s-Sur Carmelo Abela u stieden lill-Kunsilli kollha sabiex flimkien naħdmu halli nirnexxu fil-hidma rispettiva tagħna.

4.03 Is-Sur Raymond Zammit CEO ta' LESA (Local Enforcement System Agency) staqsa lill-Kunsilli dwar jekk hemmx xi rapporti biex jiġu jittiegħdu passi dwarhom minn naħa tal-Gwardjani Lokali. Is-Sindku ippropona li insemmu dwar tfigħ ta' terrapien u skart illegali speċjalment fl-inħawi ta' Triq Wied L-Għasri li twassal għal Triq Wied il-Mielah.

4.04 Fr Dionysius Mintoff O.F.M. mil-Laboratorju tal-Paċi Ġwanni XXIII informa lill-Kunsilli Lokali li qed jintlaqgħu nominazzjonijiet għall-Premju Nazzjonali B'Filti Wasalt.

4.05 Is-Segretarju informa lill-Kunsill dwar korrispondenza li għaddiet mad-Dipartiment għall-Gvern Lokali dwar l-offerti li l-Kunsill irid johroġ bis-sistema l-ġdida tal-etenders. Dwar il-kuntratt għat-tindif tat-toroq il-proċess wasal fil-fażi finali u dalwaqt għandhom jiġu ippubblikati l-avvizi.

Dwar il-kuntratt għal tindif tal-latrina pubblika Memo35/2015 kienet titlob sabiex il-Kunsilli li jkollhom offerta għal dan is-servizz meta johroġu l-offerta iridu jagħmluha li tkun tagħlaq sal-aħħar tas-sena 2016. Peress li din l-offerta tista' tinhadem b'ordni diretta għar-raġuni li sal-aħħar tas-sena mhux se tinqabeż il-kwota il-Kunsill qabel unanimament li dan is-servizz ikompli jingħata mill-istess kuntrattur li hija Maria Attard u ma tinhareġ ebda sejha ġdida. Il-Kunsill se jistenna struzzjonijiet mid-Dipartiment għall-Gvern Lokali dwar x'se jiġri wara l-aħħar tas-sena 2016.

- 4.06** Anton Pace f'isem il-Gozo Horse Racing Association reġa' talab donazzjoni lill-Kunsill dwar attivita ta' tigrija taż-żwiemel fejn inghata Tazza tal-Kunsilli Lokali. Il-Kunsill kien diġa informa lis-Sur Pace li ma nistgħux nagħtu donazzjoni u għalhekk din it-talba ma tistax tiġi milqugħa.
- 4.07** Is-Segretarju Eżekuttiv informa lill-Kunsill li kien ikkuntattja lil Intercomp li magħhom għandna l-arrangament tal-photocopier tal-Kunsill sabiex jagħtuna magna ġdida u li tkun aktar effiċċjenti. Tonio Mifsud f'isem Intercomp informa lill-Kunsill li jistgħu jagħtuna photocopier Sharp MX-M266N li hi ferm iktar effiċċjenti minn dik li għandna fil-preżent. L-ispiza tal-kirja kull xahar se togħla bi ftit filwaqt li l-ispiza għall-kull karta ipprintjata se torħos u għalhekk x'hin tikkalkula fuq xahar l-ispiza globali se tkun kwazi l-istess jew saħansitra tista' tiġi orħos minn kif kienet. Il-Kunsill qabel li għandna nibdlu l-photocopier.
- 4.08** Chris Cassar minn Valletta 2018 informa lill-Kunsill dwar l-attivita L-Ikla t-Tajba. Il-Kunsill qabel li ngħaddu din l-imejl għall-attenzjoni tal-Kumitat tal-Festa.
- 4.09** Is-Segretarju Eżekuttiv tar-Reġjun Għawdex informa lill-Kunsilli li matul l-aħħar laqgħa tar-Reġjun Għawdex gie suġġerit li uħud mill-offerti jibdew joħorġu mir-Reġjun Għawdex f'isem il-Kunsilli Lokali ta' Għawdex. Bħala eżempju issemma l-kuntratt dwar tal-lampi tat-toroq. Il-Kunsill qabel ma' din il-proposta iżda qabel għandu jiġi żgurat li kull Kunsill jieħu r-rata għas-servizz partikulari b'mod proporzjonali. Kunsilli żgħar ma jistgħux iħallsu l-istess spejjeż bħal Kunsilli kbar.
- 4.10** Il-Bord tal-Appell dwar Proġetti Kapitali tal-Kunsill Lokali baġħat ir-rapport tal-appell li sar mill-Kunsill liema appell ma kienx milqugħ.

5. Ittra ta' Direzzjoni 2015

- 5.01** Il-Kunsill iddiskuta l-ittra ta' direzzjoni 2015 u qabel li għandu jibgħat ir-risposta dwar il-punti kollha imsemmija mill-Uditur.

6. Attivitajiet – Festa 2016

- 6.01** Is-Segretarju Eżekuttiv informa lill-Kunsill li l-preparamenti dwar il-logħob għal kull eta' qed isiru. Il-librara Marvic Attard Briffa qed tieħu hsieb biex torganizza dawn il-logħob. Kif isir ta' kull sena se jinxtaw it-trofej biex jinghataw lill-partecipanti kollha. Se jinxtata dak il-materjal kollu li jkun hemm bżonn biex dawn il-logħob ikunu jistgħu isiru.
- 6.02** Dwar it-tigrijiet taż-żwiemel is-Segretarju Eżekuttiv informa lill-Kunsill li għaddiet diversi korrispondenza bejn il-Kunsill, is-Supretendent tal-Pulizija u Transport Malta għar-raġuni li daħlet fis-seħħ liġi ġdida dwar attivitajiet bħal dawn. Il-Liġi tippermetti li jsiru tigrijiet fit-toroq imsemmija fl-istess liġi biss. F'Għawdex triq waħda biss hija imsemmija u Triq l-Għasri mhix inkluża. Għalhekk biex issir tigrija taż-żwiemel fi Triq l-Għasri irridu l-permess ta' Transport Malta. Minn naħa tagħhom Transport Malta għadhom ma harġux il-permess. Is-Segretarju Eżekuttiv informa lill-Kunsill li qed isiru diskussjonijiet bejn l-għaqdiet li jorganizzaw tigrijiet taż-żwiemel fil-festi ta' l-irħula kollha involuti, il-Ministeru għal Għawdex, Transport Malta u Rappreżentanti tal-Assikurazzjoni. Verbalment il-Kunsill gie mġħarraf li biex jinħareġ il-permess trid issir assikurazzjoni li tkun tkopri €1,000,000. Il-Kunsill diġa kien qed iħallas assikurazzjoni li tkopri €120,000. Għalhekk qed tingħabar stima tal-assikurazzjoni iżda jekk l-istima tkun

għolja l-Kunsill qabel li din l-attività tithassar. Huwa possibbli li issir assikurazzjoni waħda li tkun tkopri t-tigrijiet kollha li jsiru fl-irhula t'Ghawdex. Sintendi kull raħal iħallas skond il-kobor tal-attività tiegħu.

- 6.03** JP2 Foundation infurmaw lill-Kunsill dwar attività li tista' issir fi żmien il-festa, eżattament nhar it-Tlieta 7 ta' Ġunju. L-attività tikkonsisti f'kunċert mużikali imtella minn Caravaggio Quartet, erba' vjolinisti Maltin. L-ispiza biex tittella' din l-attività hija ta' madwar €450. L-attività issir fil-Knisja parroċjali. Is-Sindku qal li huwa jaqbel li issir din l-attività u b'hekk inkomplu inkabru il-kalendarju kulturali tar-raħal tagħna filwaqt li anke ngħinu sabiex il-gimgha tal-festa tkun mimlija b'attivitajiet. Il-Kunsill qabel unanimament li din l-attività għandha issir.
- 6.04** Is-Sindku fakkar li l-applikazzjoni tal-Kunsill dwar l-iskema tal-attivitajiet ma kienitx giet aċċettata. L-applikazzjoni tal-Kunsill kienet sabiex fil-gimgha tal-festa jiġu organizzati diversi aktivitajiet u b'hekk ngħinu mill-aħjar li nistgħu sabiex il-Festa tradizzjonali fir-raħal tagħna tibqa' issir anzi fejn huwa possibbli jizjedu l-attivitajiet. Is-Sindku ippropona li s-Sibt tal-festa il-Kunsill għandu itella' serata mużikali u b'hekk xorta ikun qed jgħin f'din l-uniku attività kbira li ssir fir-raħal tagħna. Il-Kunsill qabel unanimament li tittella' din is-serata.

7. Approvazzjoni tal-Pagamenti

- 7.01** Quddiem il-Kunsill tressqet l-iskeda ta' pagamenti nru 7-041 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

8. Materja oħra

- 8.01** Is-Sindku ippropona sabiex għas-sajf nergħu norganizzaw il-korsijiet għat-tfal kemm edukattivi kif ukoll tal-arti. Il-Kunsill qabel li jsiru l-korsijiet matul is-sajf.
- 8.02** Is-Segretarju Eżekuttiv informa lill-Kunsill li Uffiċċjali minn tal-Wasteserv se jiġu l-Kunsill nhar il-Ġimgha 27 ta' Mejju biex jinfurmaw lill-Kunsill dwar l-introduzzjoni tal-gbir ta' skart organiku. Għal din il-laqgħa mistednin is-Sindku u s-Segretarju Eżekuttiv. Peress li s-Sindku se jkun Malta il-Kunsill qabel li għandu jattendi l-Viċi Sindku.
- 8.03** Il-Perit Mario Cordina (CM) baġat l-istima dwar major patching fi Triq Għammar fejn ta' John Mercieca. F'din il-parti tat-triq qed iżomm l-ilma tax-xita peress li hemm parti mit-triq fiha żewġ kisjiet ta' asfalt filwaqt li l-parti l-oħra għadha b'kisja waħda. Għalhekk qed jiġi propost li tingħata kisja oħra f'parti mit-triq. L-istima maħduma bir-rata tal-offerta li l-Kunsill għandu ma' Road Construction Co Ltd hija ta' €8,128.20. Il-Kunsill qabel li din l-istima hija għolja ħafna. Il-Kunsill qabel li s-Sindku u s-Segretarju Eżekuttiv għandhom jergħu jiltaqgħu mal-Perit sabiex tinstab soluzzjoni għal din il-problema bi spiza ferm anqas.
- 8.04** Is-Sindku informa lill-Kunsill li Brian Mizzi li għandu Farmhouse fl-inhawi ta' Triq Wied L-Għasri talab li jsir gandott għall-ilma tax-xita peress li meta ikun hemm ix-xita il-wied jibqa għaddej għal żmien twil minn fuq it-triq. B'hekk jekk isir il-gandott l-ilma jgħaddi minnhu u t-triq tkun aċċessibbli. Il-Kunsill qabel li għandha issir stima tal-ispejjeż involuti biex isir dan ix-xogħol.

8.05 L-Ambaxxatur taż-Żgħażaġh Matthew Attard informa lill-Kunsill li huwa għalaq it-tmintax 'l sena u għalhekk ma jistax ikompli fil-kariga ta' Ambaxxatar taż-Żgħażaġh. Il-Kunsill qabel li għandna nohorgu avviz sabiex dawk iż-żgħażaġh li għandhom bejn is-16 u t-18 'l sena li huma interessati li jkunu Ambaxxatur/ Ambaxxatriċi taż-Żgħażaġh japplikaw mal-Kunsill. Wara jekk ikun hemm aktar minn żaġżuġh/a li japplikaw, il-Kunsill itella' permezz ta' polza biex wiehed/waħda jiġi/tiġi mahtur/a Ambaxxatur/Ambaxxatriċi taż-Żgħażaġh.

9. Aġġornament.

9.01 Il-laqgħa giet aġġornata għal nhar il-Ħamis 23 ta' Ġunju 2016 fis-7.00pm.

9.02 Il-laqgħa tal-lum intemmet fit-8.15p.m.

IFFIRMATA

Dr Daniel Attard
Sindku

IFFIRMATA

Ruben Cassar
Segretarju Eżekuttiv

Data: 25 ta' Mejju, 2016